



## अख्तियार दुरुपयोग अनुसन्धान आयोग टंगाल, काठमाडौं

मिति: २०७७।०१।२८ गते।

### प्रेस विज्ञप्ति

#### विषय: आरोपपत्र दायर गरिएको।

जिल्ला अदालत, कास्कीमा कार्यरत श्रेष्ठेदार लोकनाथ पराजुलीले अदालतमा विचाराधिन मुद्दामा नियन्त्रणमा लिएको गाडी छुटाईदिने प्रयोजनकालागि विभिन्न बहानामा घुस/रिसवत माग गरिरहेको भन्ने सूचना एवम् उजुरीका आधारमा अख्तियार दुरुपयोग अनुसन्धान आयोगको कार्यालय, पोखराबाट खटिई गएको टोलीले निज लोकनाथ पराजुलीलाई सेवान्नाहीसँग रु. ३०,०००।-(तीस हजार) घुस/रिसवत बापतको रकम लिईसकेको अवस्थामा नियन्त्रणमा लिएको थियो।

अनुसन्धानको सिलसिलामा जिल्ला अदालत, कास्कीमा कार्यरत श्रेष्ठेदार लोकनाथ पराजुलीले संगठित अपराध, कर्तव्य ज्यान मुद्दामा दशी प्रमाणको रूपमा जिल्ला अदालत, कास्कीमा पेश भएको सेवान्नाहीको ग १ च २३६३ नं. को कार अदालतको आदेश बमोजिम छुटिसकेको अवस्थामा समेत निजले धरौटी निर्धारण गरी गाडी छोडिदिने भनी घुस/रिसवत बापतको रु.३०,०००।- सेवान्नाहीले चलाई रहेको कार भित्रै बुझी लिई आफूले लगाएको पाइन्टको गोजीमा राखी कारबाट ओर्लेर पर्स्याडस्थित डि.एल. लिक्वर सप भित्र गई बसेको अवस्थामा आयोगको टोलीलाई देखासाथ आफू बसेको टुलमुनी फ्याकेको आवस्थामा बरामद भई आएको स-प्रमाण पुष्टि भएकोले निजको उक्त कार्य भ्रष्टाचार निवारण ऐन, २०५९ को दफा ३ को उपदफा (१) बमोजिमको कसुर अपराध भएकोले निज श्रेष्ठेदार लोकनाथ पराजुलीलाई बिगो रु.३०,०००।- (तीस हजार) कायम गरी भ्रष्टाचार निवारण ऐन, २०५९ को दफा ३ को उपदफा (१) र दफा ३ को उपदफा (१) को देहाय (ख) बमोजिम जरिवाना र कैद सजाय हुन मागदावी लिई आज विशेष अदालत, काठमाडौंमा आरोप-पत्र दायर गरिएको छ।

प्रवक्ता  
प्रदीपकुमार कोइराला